

مولانا آزاد سبجانی

حیات و نظریات

ڈاکٹر اقبال حسین

ہندوستان کی تاریخ میں ۱۸۵۷ء کی عظیم بغاوت اور مابعد اثرات بڑی اہمیت کے حامل ہیں۔ مغلوں کے آخری بادشاہ بہادر شاہ ظفر کی برطانیہ نے ہندوستان پر برطانوی حاکمیت مکمل کر دی تھی۔ ملک کے سیاسی، معاشی، معاشرتی، مذہبی اور سماجی زندگی پر انگریزی تہذیب و تمدن کے اثرات تیزی سے نمایاں ہونے لگے تھے۔ اس کے خلاف ہندوستان کے باشعور افراد اور جماعتیں آہستہ آہستہ صف آرا ہونے لگی تھیں جس کی وجہ سے ملک میں مختلف سماجی، مذہبی اور تمدنی تحریکات نے جنم لیا۔ اس صدی نے ہندوستان کو ان گنت عظیم سیاسی اور مذہبی مصلح اور رہنما فراہم کیے جو قومی اور ملی زندگی میں سنگ میل کی حیثیت رکھتے ہیں۔ ایسے رہنماؤں میں سر سید، ناتھ بھنڑی، راجندر ناتھ ٹیگور، لکھنے کمار دتا، کیش پ چند، آرنیو گھوش، آسو توس کرمجی، دادا اسمبائی، نوروجی، گوکھلے، موتی لال نہرو، پنڈت جواہر لال نہرو، سید احمد بریلوی، شہید، بدر الدین طیب جی، سید امیر علی، مولوی کرامت علی، مولانا کریم اللہ بھوپالی، مولانا فضل حق بدایونی، مولانا قاسم نانوتوی، مولانا امجد اللہ سندھی، مولانا عبدالباری فرنگی جملی، مولانا محمد علی اوشوکت علی، محمد علی جناح، آزاد سبجانی، مولانا ابوالکلام آزاد، مولانا سید سلیمان ندوی اور بہت سے دوسرے سرفہرست نظر آتے ہیں۔ اس مضمون میں مولانا آزاد سبجانی کی حیات اور نظریات پر مختصر گفتگو کی گئی ہے۔ مولانا آزاد سبجانی بڑے عالم دین تھے۔ عربی و فارسی پر ان کی اچھی نظر تھی تقریر و تحریر میں یدِ طولیٰ حاصل تھا۔ ان کے ہم عصروں میں مولانا آزاد جیسے مہندہ راہ مشہور عالم بھی ان کے علم و فن اور خطابت کے قابل تھے۔

مولانا آزاد سبجانی کا پورا نام عبد القادر تھا۔ آپ مشرقی یوپی کے مردم نیر قصبہ سکندر پور (بلیا) میں ۱۸۸۶ء میں پیدا ہوئے تھے۔ مولانا آزاد سبجانی کی والدہ کا انتقال ۱۸۸۶ء میں یعنی مولانا کی طفلی ہی میں

سلطہ عبد القادر شیخ محمد تقی بن شیخ محمد سجاد ایک مولوی زمیندار گھرانے کے فرد تھے۔ آپ کی والدہ کا تعلق سبزواری (پران) سے تھا۔ آپ کے والد مشہور مولوی بزرگ اور شاعر عبد العظیم آسی، (سکندر پورن) المشہور آسی غازی پوری کے مرید تھے۔ (بقیہ حاشیہ کے صفحے ۱۰۱)

ہو گیا۔ آپ کے والد فرزند کی محبت اور غالباً اپنے دینی مشاغل کی وجہ سے، آپ کی تعلیم و تربیت کی طرف توجہ نہ کر سکے۔ ۴۰ سال کی عمر تک، مولانا کھیل کود میں مصروف رہے۔ ایک روز ٹینگ بازی میں مصروف تھے کہ اچانک انھیں یہ احساس ہوا جیسے کوئی کہہ رہا ہو کہ اسے عبدالقادر نام تک کھیل کود میں وقت ضائع کرتے رہو گے۔ اس آواز نے مولانا کی زندگی میں انقلاب پیدا کر دیا۔ مولانا گھر چھوڑ کر اپنی پھوپھی کے یہاں پہنچے، جو قریب کے موضع میں منسوب تھیں۔ ان سے تعلیم شروع کرنے کی خواہش کا اظہار کیا اور حصول علم کے لیے جون پوری پہنچے۔ نواب عبدالحمید صاحب کے قائم کردہ مدرسہ میں، جس کے صدر مشہور عالم مولانا بہاریت اللہ رام پوری تھے، داخلہ لے لیا۔

مولانا آزاد سبجانی نے جون پور میں طالب علمی کے ایام میں بہت محنت اور لگن سے کام لیا۔ علمی اور درسی کتب کے مطالعہ کے علاوہ فیروز پور کتب جیسے طلسم ہوشیار، داستان امیر حمزہ، بوستان خیال کا بھی بہت دلچسپی سے مطالعہ کیا۔ مولانا کی دیگر دلچسپیوں میں دریائے گوتمی پر گھنٹوں تیراکی بھی شامل تھی۔ فنون لطیفہ سے بھی خاصی دلچسپی تھی، خصوصاً رقص و سرود کی ہر اُس محفل میں شریک ہوجاتے جہاں اذن عام ہوتا۔ مدرسہ نظامی کے تحت تعلیم حاصل کرنے کے ساتھ موسیقی میں بھی دلچسپی لی اور باقاعدگی سے اس فن کو سیکھا۔ مولانا نے طب کی تعلیم حکیم صدیق احمد صدیقی (اصل وطن امر وہر) کے والد صاحب حاصل کی تھی۔

(بقیہ گذشتہ حاشیہ) خود مولانا آزاد سبجانی مولانا ضیاء الرحمن (اناؤ) کے، جو مولانا فضل رحمن گنچ، مراد آبادی نقشبندی سلسلہ کے بزرگ تھے، مرید تھے۔ انٹرویو، حسن سبجانی صاحب، نعلت مولانا آزاد سبجانی، مقیم علی گڑھ۔ فرانسس رابنسن نے مولانا کا سن پیدائش ۱۸۵۳ء لکھا ہے اور یہی سال جین بھی لکھتے ہوئے مولانا کے والد کو کا پوری۔ بلیاوی لکھا ہے۔ تفصیلات کے لیے ملاحظہ ہو: FRANCIS ROBINSON, SEPARATISM AMONG INDIAN MUSLIMS, P. 426. N.K. JAIN, MUSLIMS IN INDIA: A BIOGRAPHICAL DICTIONARY, Vol I, P. 108.

۱۔ انٹرویو حسن سبجانی صاحب ۲۔ انٹرویو حسن سبجانی صاحب
۳۔ مولانا بہاریت اللہ رام پوری اپنے زمانہ کے منطوق اور معقولات کے ممتاز علماء میں شمار ہوتے تھے۔ آپ مولانا فضل حق خیر آبادی کے شاگرد تھے۔ ۴۔ انٹرویو حسن سبجانی ۵۔ انٹرویو حسن سبجانی
۶۔ انٹرویو حسن سبجانی ۷۔ حکیم صدیق احمد صدیقی کا چند برس پہلے بریلی میں انتقال ہوا ہے۔
انٹرویو حسن سبجانی صاحب

دورانِ تعلیم، آزاد سبجانی صاحب آہستہ آہستہ غیر روایتی سرگرمیوں میں زیادہ مصروف ہو گئے تو ان کی شکرانیت مولانا ہدایت اللہ سے کی گئی۔ استاد کے استفسار پر مولانا آزاد سبجانی نے صفائی اور بیباکی سے جواب دیا کہ کتابوں میں ان کے مصنفین جو نتائج نکالتے ہیں ان سے انھیں اختلاف ہوتا ہے جس کی وجہ سے طبیعتِ درس کی طرف راغب نہیں ہو پاتی۔ مولانا ہدایت اللہ کو آزاد سبجانی کی ذہانت اور سفاک فکری انفرادیت سے متاثر تھا۔ انھوں نے شاگرد عزیز کو سخت وسست کہنے کے بجائے ان کی ایک طرح سے بہت افزائی کی۔ کہا ”عزیزم علم حفظ کا نہیں فکر کا نام ہے، چونکہ تم دوسرے طلباء سے مختلف ہو اس لیے تم پر کوئی پابندی نہیں عائد کی جاتی۔“ آزاد سبجانی، مولانا ہدایت اللہ کے علمی مقام، حلم، قناعت، استغناء اور کردار کی خشکی سے بے حد متاثر تھے۔ وہ اپنی خصوصی مجلسوں میں اکثر مولانا ہدایت اللہ کا ذکر کرتے اور کہا کرتے تھے کہ انھوں نے جب مولانا کو دکھا تھا تو وہ پچتر سال کی عمر کے قریب تھے اور اس قدر حسین تھے کہ اتنا حسین شخص انھوں نے کسی اور کو نہیں پایا۔ مولانا آزاد سبجانی کے کردار پر مولانا ہدایت اللہ کی گہری چھاپ نظر آتی ہے۔ یہ بھی تمام عمر ملک و ملت کے لیے جدوجہد میں مصروف رہے اور کبھی کسی صلہ یا انعام کی توقع نہ کی، تمام عمر ایک عجیب شانِ استغناء سے گزاری۔ بڑے سے بڑے صاحبِ جاہ و ثروت سے کبھی مرعوب نہ ہوئے اور بڑی سے بڑی جاہِ برقاقت سے بچے۔ آزمانی کرنے میں کبھی کوئی خوف نہ ظاہر کیا۔

حصولِ علم کی لگن، مولانا آزاد سبجانی کو کشاں کشاں جون پور سے رام پور لائی۔ مدرسہ عالیہ میں داخل ہوئے اور ایک عرب عالم، مولانا طیب سے عربی زبان و ادب کی تعلیم حاصل کی۔ دو برس کے بعد تلاشِ معاش میں کاپنور پہنچے۔ اور ایک مدرسہ میں جو بعد کو مدرسہ الہیات کے نام سے مشہور ہوا، درس و تدریس میں مشغول ہو گئے۔ مدرسہ نے جب ترقی کی تو صدر مدرس کے عہدہ پر سرفراز ہوئے۔ بعد ازاں کاپنور ہی مولانا کی ادبی، سیاسی اور مذہبی سرگرمیوں کا مرکز بن گیا۔ اسی دوران ”العقائد“ بھی مکمل کر لی گئی۔

سلہ انٹرویو، حسن سبجانی صاحب، بھول مولانا آزاد سبجانی۔ حسن سبجانی صاحب کا بیان ہے کہ ان کے والد مولانا ہدایت اللہ کے استغناء اور انکساری سے متاثر تھے۔ مولانا ہدایت اللہ کی قناعت پسندی اور استغناء کا یہ حال تھا کہ والی بھوپال نواب شاہجہاں بیگم کے اصرار کے باوجود بھوپال جا کر خوش حالی اور جاہ و جلال کی زندگی گزارنے کے بجائے جون پور کے مفلسک الحال مدرسہ میں ہی رہ کر خدمت کرنے کو ترجیح دی۔ سلہ انٹرویو حسن سبجانی صاحب

ہندوستانی مسلمان انیسویں صدی کے وسط سے جس سیاسی و معاشی استحصال کا شکار تھے وہ اظہر من الشمس ہے۔ برطانوی سیاست کا تقاضا بھی یہی تھا کہ ملک کے گذشتہ فرماں رواؤں کے ہم مذہبوں کو مفلوج کر دیا جائے تاکہ وہ سیاسی اور معاشی طور پر نہ سنبھل سکیں۔ اس سیاسی مصلحت کے پیش نظر، اکابرین حکومت برطانیہ، مسلمانوں کے ساتھ گلے بے نرم اور گاہے گرم سلوک اختیار کرتے رہے۔ ۱۹۰۵ء میں تقسیم بنگال، بظاہر مسلم جذبات کو مطمئن کرنے کی ایک کوشش تھی لیکن حقیقتاً برطانوی حکومت کا مدعا، قومی تحریک کو کمزور کرنا تھا۔ بنگالی مسلمانوں کو فراہم کردہ یہ رعایت بھی ۱۹۱۱ء میں واپس لے لی گئی۔ مسلم لیگ نے، جو خود برطانوی سیاست کا نتیجہ تھی، اس فیصلہ کے خلاف سخت احتجاجات کیے، ملک میں مسلمان ابھی اس کے خلاف اظہارِ غم و نص میں مصروف ہی تھے کہ وہ جنگ بلقان اور اٹلی کی روضہ نبوی اور خانہ کعبہ پر بمباری کرنے کی دھمکی سن کر اُدھر مضطرب ہو گئے۔ علماء کرام، بالخصوص مولانا عبدالباقی فرنگی محلی، علی برادران، شیخ مشیر حسین قدوائی اور دیگر اکابرین ملت کی کوششوں سے بالآخر ۱۹۱۲ء میں خدام کعبہ کی بنیاد پڑی۔ مولانا آزاد سبجانی، کانپور میں خدام کعبہ کے سرگرم رکن، شہیدانی اور بعد ازاں روح رواں بن گئے۔

جنگ بلقان ابھی جاری ہی تھی کہ مسلمانان ہند کو ایک نئے سانحہ سے دوچار ہونا پڑا۔ ۱۹۱۳ء میں پھلی بازار کانپور کی مسجد کے ایک حصہ کو حکام کانپور کے ایما سے منہدم کر کے سڑک (سٹریٹ روڈ) کا جز بنا دیا گیا۔ مسلمانوں کی فریادیں، مظاہرے، احتجاجات، سب نظر انداز کر دیے گئے۔ مسلمانوں کے غم و غصہ کے بارے میں حکام بالا (مرکزی سرکار) کو غلط اطلاع دی گئی اور صوبائی گورنمنٹ نے یہ اعلاسیہ جاری کر دیا کہ مسجد کے معاملہ میں مسلمانان کانپور میں کوئی اضطراب نہیں ہے۔ صوبائی حکومت اور مقامی حکام کے طرز عمل سے مسلمانان کانپور کو سخت صدمہ پہنچا۔ ۲۳ اگست ۱۹۱۳ء کو مولانا آزاد سبجانی نے عید گاہ کے میدان میں پچاس ہزار فرزندانِ توحید کے سامنے ایک مدلل، بصیرت افروز اور پر جوش تقریر کی۔ آپ نے حکام شہر اور صوبائی حکومت کے الزامات کی تردید کی کہ مسلمانوں میں جوش و خروش اور

لہ
TARA CHAND, HISTORY OF FREEDOM MOVEMENT IN INDIA ۱۹۱۳

۱۴۔ ۱۵ عینیت اللہ فرنگی محلی، رسالہ حسرتہ الآفاق بوفاة محج الاخلاق

لکھنؤ ۱۹۲۹ء، صفحات ۱۴-۱۵ (آئندہ بحوالہ رسالہ)

۱۵۔ SEPARATISM AMONG INDIAN MUSLIMS صفحات ۱۵-۱۶

مسجد کے لیے موجودہ سبجان سلطان ترکی کے درپردہ معاونت کی وجہ سے ہے۔ مولانا کی تقریر خاصی طویل ہے، اس کے بعض اجزا قارئین کرام کے مطالعہ کے لیے نقل ہیں تاکہ یہ اندازہ کیا جاسکے کہ مولانا کی اصل طاقت اور اساس کیا تھی۔

..... میں حیران ہوں کہ آپ کو آج کن الفاظ سے یاد کروں، آپ کو مسلمان کہوں کہ آپ کو محمد رسول کا عاشق یا آپ کو اسلام کے شیدائی کے نام سے یاد کروں۔ قرآن پاک میں آیا ہے کہ جتنی خوبیاں ہیں وہ سب خدا کی ہیں آپ خدا کے پیرو اور اس کے آخری نبی کے ماننے والے ہیں..... مسلمانانِ کاپنور! اس سے پہلے ۲۳ جولائی کو آپ لوگوں کا ایک جلسہ اسی سرزمین پر اس بات کے عرض کرنے کے لیے قائم کیا تھا کہ گورنمنٹ ہمارے جوش کو بیچ اور صحیح تسلیم کر لے مسلمانوں نے مختلف تقریروں میں نہایت ادب، سکون اور خاموشی کے ساتھ اسلامی شرافت اور سنجیدگی کے ساتھ اس امر کو ثابت کر دیا۔ زور سے، شور سے، ہر طرح سے..... دکھا دیا کہ مسلمانوں کو دلی رنج و ملال ہے، مگر میرے دوستو مجھے توقع ہے کہ گورنمنٹ ہمارے جلسہ کی کارروائی اس قدر جھوٹی نہ مانے گی..... جب سرکاری مراسلہ لیفٹننٹ گورنر کی طرف سے شائع ہوا اس میں نہایت بیدردی سے کہا گیا..... کہ اب مسلمانانِ کاپنور میں کوئی جوش نہیں ہے، وہ جوڑے اور ٹانگے کے علما، جھوٹے اُن کا مذہب جھوٹا ان کی مسجد جھوٹی ان کی تمام ساخت جھوٹی ہے آپ یقین رکھئے کہ ہم مذہب کے لیے پیدا ہوئے، ہمارے رسول نے ہم کو فرمان دیا تھا کہ تم پر کوئی مصیبت آئے تو کبھی غمزدہ نہ ہو (آہ و نالہ)۔ میرے دوستو یہ مسلمان بتائیں گے کہ ہم میں پھر جوش پیدا ہے..... ہر شخص..... ہماری حالت اس وقت دیکھ کر یقین کر لے گا کہ جو یہاں موجود ہیں وہ اسلامی ذات پر شیدائی ہیں۔ وہ مسلمانوں کو زمین سے آسمان اور آسمان سے کنگورہ عرش پر دیکھنا چاہتے ہیں..... باوجود اس بات کے کہ گھر خالی ہو گئے ہیں، باوجود اس کے کہ آٹنوں آپ کی آنکھوں سے خشک ہو گئے ہیں، بدن میں ریشہ پیدا ہو گیا ہے..... مگر

۱۔ تقریر مولانا آزاد سبجانی، بجوال، 70-74, NOV, 1913
HOME DEPARTMENT-Poll-(B) No. 70-74, NOV, 1913
NATIONAL ARCHIVES, New Delhi

خدا کی قسم اور قسم اس کی جس کا نام اس جھنڈے پر ہے، یہ پہلی منزل ہے، ہم محض آہستہ آہستہ چلنے کے عادی ہیں۔ ہم شروع سے تہذیب لے کر آئے ہیں، ہم مسلمانوں میں یکدم جو شش نہیں پیدا ہوتا۔

آپ کو معلوم ہوگا کہ ہمارے پیشوا سردار دو جہاں رسول کو مشرکین کہہ..... نمازیں اُن پر اینٹیں پھینکا کیے۔ دس برس بعد جب وہ بادشاہ ہوئے، انصاف کے سلطان، ایمان سے تلواری کالی، قریشیوں میں تہلکہ مچ گیا،..... جین سے بڑے بڑے سورا جو گھروں میں بیٹھ گئے تھے) اُنھوں نے رسول کے قدموں میں اپنے تئیں ڈال دیا۔ پس یاد رکھو ہاڑی رگوں میں بھی نبی و رسول کا اثر ہے، اس واسطے ہم ہمیشہ سست چلیں گے۔ ہم سب سے پہلے امن پھیلانے آئے ہیں۔ عیسائی (یعنی انگریز) جھوٹے ہیں۔ اگر وہ امن کے ضامن ہوتے تو وہ بھقان کی زین خون سے رنگین نہ کرتے۔ اگر عیسائی (گوٹمنڈ) امن کی ضامن ہے تو وہ سنگین لے کر آپ کی مسجد برآتی اور مسٹن خونریزی کے جو شش میں اڈل اس امر کو تسلیم کرنے سے انکار کرتے کہ یہ جو شش نہیں ہے۔ کیا اس کے بعد خونریزی باقی نہ رہ گئی۔ میں کہتا ہوں کہ امن کا ضامن ایسا نہیں ہے کہ اٹلی اور ترکی کی طرح سے اپنی تلوار کو نیام میں نہ ڈالے..... ہم چونکہ امن کے ضامن ہیں اس واسطے ہم ہر معاملہ کو بڑی سمجھ سے کرتے

ہیں۔ ہم سب سے پہلے امن کا جھنڈا بلند کریں گے۔ ہم سب سے پہلے مذہب کی عظمت اور خصوصیت پیدا کریں گے..... جارح کی طاقت ہو یا زار کی یا مسٹن کی ہمارا کلام تکبر نہیں رک سکتا۔ جب مذہب اور حکومت دونوں ایک اکھاڑے میں آئیں گے تو ہم مذہب کے ساتھ ہوں گے..... بہت سے میرے دوستوں نے کہا کہ انگریز یہ سمجھتے ہیں کہ سلطان ترکی کی امداد چونکہ موجود ہے اس واسطے ہندوستان کے مسلمان گستاخ ہو گئے ہیں۔ مگر میں آپ کو یقین دلاتا ہوں کہ مسلمانوں کا ہر فرد جب تک وہ نماز کا پابند ہے اور جب تک خدائے ذوالجلال کے اجلاس میں سر جھکانا ہے اس وقت تک نہ وہ سلطان ترکی کے محتاج ہیں اور نہ جارج پنجم کے دست نگر، وہ صرف خدا کے مطیع ہے..... پس میں یہ بتانا چاہتا ہوں کہ بڑے سے بڑے بادشاہ کی اطاعت کا مفہوم اس سے زیادہ نہیں ہے کہ ہم پاؤں پھیلا کر سوئیں، وہ ہمارا پہرہ دیں۔ اس سے زیادہ قسم خدا کی مسلمان اطاعت کا مفہوم نہیں سمجھتے ہیں۔ ان مٹوں

میں ہم مطیع ہیں۔ اطاعت کرتے ہیں۔ گورنمنٹ یاد رکھے کہ جب تک گورنمنٹ اس فرض (یعنی تحفظ عوام) کو قائم رکھے گی ہم باہر نہیں نکلیں گے۔ دوسری حیثیت سے گورنمنٹ پر ہم حکومت کرتے ہیں۔ اول وہ فرض ہے جو نبیؐ نے ہمارے کانوں میں پھونک دیا ہے وہ یہ "لا الہ الا اللہ مُحَمَّدٌ رَسُوْلُ اللّٰہِ" یاد رکھو ہم کلمہ کے ذریعہ سے اُن پر حکومت کرتے ہیں۔ اس وقت تک یاد رکھو ہم تمام دنیا کے لوگوں کو اسلام کے جھنڈے کے نیچے جمع کریں۔ دین میں طاقت ہے۔ ہمیں خود جھنڈے کے نیچے جمع ہونے سے نہیں روک سکتا کوئی!..... اللہ نے نہایت شد و مد سے فرمایا ہے کہ اے محمد رسول میں نے تم کو دنیا میں اس لیے نہیں بھیجا کہ تم آزمائش کرتے پھرو، میں نے اس لیے نہیں بھیجا کہ اپنے حجرہ میں بیٹھے رہو..... میں یہ کہنا چاہتا ہوں کہ جناب محمد رسولؐ کو ہمارے یقین اور تلقین کے لیے نہیں بھیجا ہے بلکہ اس لیے کہ تمام دنیا میں اپنے دین کو غالب بنائیں۔ وہ سر مقدس جو عرب کے سامنے جھکتا تھا، جو بوڑھے بھیک مانگتے کے سامنے جھکتا تھا، وہ سر جس میں کبھی رتبہ کا دورہ نہیں پہنچا (پڑا؟) قسم خدا کی ہے، جب وہ کسریٰ کے سامنے جاتا ہے..... کسریٰ اپنے تخت پر لوٹتا ہے، قیصر اپنے محل میں کاپتلا ہے، اُن کی شان و جاہ و جلال خاک میں مل جاتی ہے۔ مسلمانوں میں وہ عز و زینت ہو گا کہ گورازنگ ہونے سے انگریزوں کے اور ہندوؤں کے ہندو ہونے سے ظلم کریں۔ ان میں وہ غرور ہے کہ ہمیشہ کلمہ پر قائم رہیں۔ جب جب مسلمانوں نے جوش دکھایا ہے وہ نیچرل اور قدرتی ہے۔"

مولانا آزاد سمجانی کی تقریر کے بعد مسلمانانِ کانپور مسجد کے تحفظ اور مذہب کے دفاع کے لیے بے چین

HOME DEPARTMENT (B) PoII-70-74 NOVEMBER 1913 NATIONAL ARCHIVES
NEW DELHI

یہاں یہ واضح کر دینا مناسب ہو گا کہ مولانا کی پوری تقریر حکمِ خفیہ کے ایک نیم اردو داں انسپکٹر نے نوٹ کی تھی۔ پوری تقریر رومی خط میں مندرجہ بالا فال میں محفوظ ہے۔ نیم اردو داں کے اثرات پوری تقریر ہو یا ہیں۔ قرآن اور حدیث کے حوالے بھی ناقص کی کم فہمی یا نا فہمی کا شکار ہیں۔ بہر حال تمام بے ربطیوں کے باوجود مولانا کی تقریر کے اصل گوشے سامنے آجاتے ہیں۔ تقریر کے سلسلے میں حسن سبھلی صاحب نے بھی یہ بیان فرمایا ہے کہ جب مکہ عدالت میں یہ تقریر مولانا کو دکھائی گئی تو انہوں نے تقریر کی زبان اور بیان سے قطعی انکار کر دیا تھا، اس سے یہ بات اور واضح ہو جاتی ہے کہ ناقص نے تقریر کو کم سمجھا اور جو سمجھا اسے لکھ دیا۔

مولانا آزاد سبجانی

مسجد کا پورے کے حادثہ اور مشرق وسطیٰ میں روز افزوں بیرونی مداخلت کی وجہ سے شمالی ہندوستان میں مولانا عبدالباری فرنگی مہلی کے علاوہ دوسرے علماء بھی سرگرم سیاست ہو گئے۔ مولانا آزاد سبجانی نے بھی اب باقاعدگی کے ساتھ سیاست میں حصہ لینا شروع کر دیا۔ آپ بڑی حد تک خصوصاً اس دور میں، مولانا عبدالباری فرنگی مہلی سے متاثر تھے۔

جنگ عظیم (اول) کے آغاز سے ہی مسلمانان ہند مسئلہ ترکی پر کافی پریشان تھے۔ جنگ عظیم کے خاتمہ پر ترکی کی سالمیت اور مسئلہ خلافت نے ہندوستان کے طول و عرض میں مسلمانوں کو ایک سخت اور دشوار صورت حال سے دوچار کر دیا تھا۔ علماء کرام ترکی اور خصوصاً خلافت کے مسئلہ پر بے حد مضطرب تھے۔ دین اثنابہمی میں مسلمانوں نے مجلس خلافت کمیٹی تشکیل کی۔ بعد ازاں مولانا عبدالباری و مولانا ظفر الملک کی کوششوں سے یوپی میں بھی خلافت کمیٹی قائم ہوئی، سکریٹری سید رشید الدین صاحب و دودی مقرر ہوئے۔ اور صدارت کے عہدہ پر ممتاز حسین صاحب فائز ہوئے۔ مولانا عبدالباری فرنگی مہلی کی تحریک پر جمعیتہ العلماء کی تاسیس کا ایک جلسہ نومبر ۱۹۱۹ء میں دہلی میں ہوا۔ دوسرے ماہ امرتسر میں باقاعدگی سے اس کا پہلا اجلاس بھی منعقد ہوا۔ مولانا آزاد سبجانی دیگر علماء کی طرح جمعیتہ العلماء کی تاسیس میں سرگرم عمل رہے لیکن بعد میں جمعیتہ العلماء کی کارکردگی سے وہ مطمئن نہ رہ سکے۔ روز افزوں اختلافات کی بنا پر وہ جماعت سے کنارہ کش ہو گئے۔ آزاد سبجانی بہر نوع خلافت کمیٹی سے وابستہ رہے۔ آپ کا پورٹریٹ کمیٹی کے سرگرم رکن تھے۔ ۱۹۲۰ء میں یوپی خلافت کمیٹی کے صدر ہوئے، اسی سال مرکزی خلافت کمیٹی کے اجلاس منعقدہ کلکتہ کی صدارت کے فرائض انجام دیئے۔

مولانا آزاد سبجانی کی فعال طبیعت صرف خلافت کمیٹی کے تاسیس یا جمعیتہ العلماء کے قیام سے

Separatism among Indian Muslims pp. 278, 306

Separatism among Indian Muslims pp. 278, 306

حسن سبجانی صاحب اس رائے سے متفق نہیں ہیں۔ ان کا کہنا ہے کہ مولانا آزاد سبجانی صرف مولانا فضل حق خیر آبادی مولانا ہدایت اللہ رام پوری، اے۔ اے۔ آر۔ بندو گھوش اور کی حد تک حسرت موہانی سے متاثر تھے۔ انٹرویو حسن سبجانی صاحب

۱۵۔ رسالہ حصرۃ الآفاق ص ۲۴۔ رسالہ حصرۃ الآفاق ص ۲۵۔ ۲۴

۱۵۔ انٹرویو مفتی محمد رضا صاحب فرنگی مہلی۔ رسالہ حصرۃ الآفاق ص ۲۴۔

Separatism among Indian Muslims p. 142
۱۵۔ انٹرویو حسن سبجانی

مطلبن نہ رہ سکی۔ وہ مسلمانوں کو اسلامی شہار سے واقف اور اس پر عمل کرتے ہوئے دیکھنا چاہتے تھے۔ ترک موالات اور خلافت تحریکات نے مسلمانوں میں زندگی کے آثار پیدا کر دیے تھے وہ اس موقع سے فائدہ اٹھا کر مسلمانوں کو دینی شعور سے آگاہ کرنا چاہتے تھے چنانچہ ۱۹۲۱ء میں مولانا ابوالکلام آزاد اور سلیمان پھولوری کی شرعی عدالتوں کے قیام کی تحریک میں برابر کے شریک رہے۔

مولانا آزاد سبجانی اس امر کے قائل تھے کہ علماء کے مقام کا تعین ضروری ہے اور اس کے لیے انھیں مدرسوں سے نکال کر میدان عمل میں لانا چاہیے۔ بالفاظ دیگر مولانا علماء کے عملی سیاست میں سرگرم ہونے کے مؤید تھے۔

۱۹۲۱ء کے اواخر ہی میں علماء کے ایک بڑے طبقہ کو یہ احساس ہونے لگا تھا کہ تحریک "ترک

موالات اور بول نافرمانی" سے انگریزوں کو ملک سے نکالنا ناممکن ہے۔ مولانا آزاد سبجانی اور ان کے ہمدم و رفیق مولانا حسرت موہانی کا یہ خیال تھا کہ برطانوی حکومت سے قطع تعلق کر لیا جائے اور اگر ضرورت ہو تو ان کے اخراج کے لیے طاقت بھی استعمال کی جائے۔ آزاد اور حسرت کے انقلابی خیالات کو کانگریس رہنماؤں نے احمدآباد کے اجلاس میں نظر انداز کر دیا۔ حسرت موہانی اس ناکامی سے بددل نہ ہوئے اور اس تجویز کو خلافت کانفرنس کے جلسہ میں لائے لیکن یہاں پر حکیم اجمل صاحب نے اسکی اجازت نہ دی۔ حسرت موہانی نے اسی سال کل مہند کانگریس کمیٹی کے سالانہ اجلاس میں، قومی کانگریس کا مقصد "حصول سوراخ" یا "مکمل آزادی" کی تجویز پیش کی تو گاندھی جی نے مداخلت کر کے اسے ناکام بنا دیا۔ ان ناکامیوں کے باوجود آل انڈیا مسلم لیگ کے سالانہ اجلاس میں، جس کے صدر حسرت موہانی تھے، مولانا آزاد سبجانی نے، جن کو عبدالماجد بدایونی اور داؤد غزنوی کی حمایت حاصل تھی، سیمینٹ کمیٹی کے سامنے مکمل آزادی کی تحریک رکھی تو ڈاکٹر مختار احمد انصاری، رضا علی، حکیم اجمل خاں اور سید ظہور احمد کی مخالفت کی وجہ سے تجویز ۲۶ ووٹوں کے مقابلہ میں ۲۳ ووٹوں کی وجہ سے ناکام ہو گئی۔ مولانا آزاد سبجانی اس طرز فکر کے نقائل ہی تھے اور نہ اسے پسند کرتے تھے۔ ان کا فطری جوش

Separatism among Indian Muslims, pp. 329, 426-27

Separatism among Indian Muslims, pp. 306, 426-27

Separatism among Indian Muslims, pp 322

Home Poll - 1921, 461 Separatism among Indian Muslims

pp. 332

National Archives New Delhi روزنامہ لیدر (انگریزی، الہ آباد) ۳ جنوری ۱۹۲۲ء

اس بات کا تقاضا کر رہا تھا کہ آزادی کی جنگ میں مردانہ وار سامنے آیا جائے۔ ملک کی آزادی ہی میں وہ مسلمانوں کی بھلائی اور ہندوستان میں اسلام کی سرفرازی تصور کرتے تھے مولانا حسرت موہانی بھی بڑی حد تک مولانا کے بھنوائے تھے۔ تحریک موات اور خلافت میں علماء کرام اور عام مسلمان انھیں تصورات کی بنا پر میدان سیاست میں تنہا نہیں دیکھتے تھے لیکن ۱۹۲۲ء میں گاندھی جی کے ترک موات کی تظلی کے نتیجے میں عام مسلمانوں، خصوصاً علمائے کرام اور ممتاز سیاسی رہنماؤں جیسے موتی لال نہرو، سی۔ آر۔ داس، پنڈت جواہر لال نہرو، مولانا آزاد وغیرہ کو حیران کر دیا۔ کانگریس اور خود مسلم لیگ میں مکمل آزادی کی تجویز پر مولانا آزاد سمجانی اور حسرت موہانی وغیرہ پہلے ہی سے بد دل تھے۔ ان کا گاندھی جی کی قیادت پر بھی اعتماد نہ رہا تھا۔ آزاد سمجانی پر گاندھی جی کے فیصلہ کا بہت خراب اثر پڑا، بعد ازاں آہستہ آہستہ وہ کانگریس کی عملی سیاست سے دور ہوتے گئے اور تمام عمر وہ گاندھی جی سے کوئی سیاسی مفاہمت نہ کر سکے۔

مولانا آزاد سمجانی نے مارکس کو بہت توجہ سے پڑھا تھا۔ آپ مارکس کی ذہنی صلاحیت، انقلابی نقطہ نظر سیاسی فکر اور پرزور دلائل سے متاثر تھے۔ ایک زمانہ میں خود کو مارکسسٹ بھی کہا کرتے تھے لیکن ان کا مارکسزم بالکل دوسری بنیادوں پر قائم تھا۔ وہ کہا کرتے تھے کہ دنیا کے عظیم ترین انقلابی خود جناب محمد رسول اللہ تھے۔ آپ نے جن حالات میں انسانوں کو صلح و آسشتی، محبت و یگانگت، وحدانیت کا درس دیا اور ان کو عملاً جہالت و شرک کی تاریکیوں سے نکال کر چند برسوں میں دنیا کی مہذب ترین قوم بنا دیا وہ تاریخ کے صفحات میں آج بھی محفوظ ہے۔ آزاد سمجانی مارکس کے مداح اور کمیونزم سے متاثر ہونے کے باوجود یہی کہا کرتے تھے کہ مارکس کے کمیونزم کا انحصار خدا کے انکار پر ہے جبکہ ان کے کمیونزم کی بنیاد

TARA CHAND, History of the Freedom Movement... Vol III

P. 498

۱۱۱ انٹرویو حسن سمجانی صاحب۔ ۱۱۱ یہ بھی ایک انجیبہ ہی ہے کہ کوئی عالم دین مارکس کے فلسفہ سے اس قدر متاثر بلکہ مرعوب ہو کہ خود کو مارکسسٹ کہنے لگے اور اسلام اور کمیونزم میں اسے کسی تضاد کا احساس تک نہ ہو۔ (مدیر) ۱۱۱ یہ بنیادیں کیا تھیں؟ اگر یہ خالص اسلامی تھیں تو انھیں مارکسزم کیوں کہا جائے؟ اگر یہ اسلام اور غیر اسلام کا آمیزہ تھیں تو یہ بات ذہن میں رہنی چاہئے کہ اسلام شرک کو گوارا نہیں کرتا۔ وہ تنہا اپنی حکم رانی چاہتا ہے۔ (مدیر)

۱۱۱ یہ دلیل دنیا پر چھائے ہوئے ہر باطل فلسفہ کو اسلام سے چوڑنے کے لیے باسانی دی جاسکتی

ہے۔ (مدیر)

خدا کے اقرار پر۔ مولانا آزاد سبجانی اس طرز فکر کی وجہ سے بعض حلقوں میں وہ کیونسٹ مشہور ہو گئے، غالباً اس شہرت کے پس پشت کیونسٹ نظریات پر کاربند حضرات کی ان سے قربت بھی رہی ہے جو اکثر مولانا سے برائے ملاقات اور سیاسی گفتگو کے لیے تشریف لایا کرتے تھے۔ باوجود کیونسٹ حضرات سے قربت اور ابتدا میں کیونسٹ تحریک سے متاثر ہونے کے، مولانا آزاد سبجانی کبھی پارٹی کے ممبر نہیں بنے۔

تحریک خلافت اور ترک موالات کی ناکامی کی وجہ سے ہندوستانی سیاست میں تعطل اور غیر یقینی کیفیت پیدا ہو چکی تھی۔ ملک میں مختلف تحریکات زور پکڑ رہی تھیں۔ قومی اور بین الاقوامی سطح پر مسلمان بدستور غیر یقینی حالات سے دوچار تھے۔ مسلم لیگ کی سرگرمیاں جو تحریک خلافت کے دوران سرور پکڑ چکی تھیں، از سر نو شروع ہوئیں۔ مولانا آزاد سبجانی، خلافت اور ترک موالات کی تحریکوں کے دور میں مسلم لیگ کے اجلاسوں میں بھی شریک ہوتے رہے تھے، لیکن اب وہ کانگریس کی طرح لیگ سے بھی بیزار ہو چکے تھے۔

مولانا آزاد سبجانی پر منطوق و فلسفہ کا بہت گہرا اثر تھا۔ وہ اسلام اور قرآنی تعلیمات کی فلسفیانہ انداز میں منطقی استدلال کے ساتھ توجیہات کرتے تھے۔ اس میدان میں وہ اپنے دور کے ایک مفرد عالم دین تھے۔ بقول میاں ظفیر احمد:۔

”مولانا آزاد سبجانی اپنے فلسفیانہ تصورات کے اعتبار سے برصغیر کے عام علماء کرام سے مختلف تھے۔ وہ صرف عالم دین ہی نہیں بلکہ ایک فیلسوف اور مفکر تھے۔“^{۱۵}
میاں ظفیر احمد ان چند افراد میں سے ہیں جنہوں نے مولانا کو ۱۹۳۵ء سے ۱۹۵۵ء تک دور اور نزدیک

سے انٹرویو حسن سبجانی صاحب؛ مقالہ: آزاد سبجانی، حکومت الہی اور خلافت ربانی، تحریر: میاں ظفیر احمد، جنگ کراچی۔ (آئندہ بحوالہ مقالہ میاں ظفیر احمد) معلوم نہیں وہ کون سا کیونزم ہے جس کی بنیاد خدا کے اقرار پر ہے۔ اگر مطلب یہ ہے کہ اسلام ان معاشی مسائل کو بخوبی حل کرتا ہے جنہیں کیونزم حل کرنا چاہتا ہے اور جنہیں وہ ابھی تک حل نہیں کر سکا، تو کیوں نہ اسلام ہی کا براہ راست نام لیا جائے اور کیونزم کا جھنڈا اٹھانے کی جگہ اسلام ہی کا علم بلند کیا جائے؟
۱۵ انٹرویو حسن سبجانی صاحب۔ ظاہر ہے کیونسٹ حضرات کی تربت بلا وجہ نہیں ہو سکتی۔ اس کے پیچھے نظریاتی ہم آہنگی ضرور ہوگی (مدیر) ۱۶ انٹرویو حسن سبجانی صاحب ۱۷ انٹرویو حسن سبجانی صاحب ۱۸ آزاد سبجانی، حکومت الہی اور خلافت ربانی، مقالہ: میاں ظفیر احمد

سے دیکھا، سنا اور بتا ہے۔ یہ ایک طویل مدت ہے اور کسی بھی زمین فرد کے لیے کسی کو اچھی طرح سمجھنے اُس کے افکار اور نظریات کو پرکھنے کے لیے، ایک معقول عرصہ ہے۔ میاں ظفر احمد نے مولانا کو جس دور میں دیکھا ہے وہ ہندوستانی مسلمانوں کی اس صدی کی سیاسی زندگی کا غالباً مشکل ترین دور ہے۔ مسلمانوں کا بہت بڑا طبقہ قومی اور بین الاقوامی سیاست کے گورکھ دہندے میں محصور ہو چکا تھا مولانا آزاد سبجانی کو کسی سیاسی جماعت سے باضابطہ طور پر منسلک نہ تھے، اہم سیاسی اثرات سے نہیں بچ سکے۔ ۱۹۴۷ء میں مسلم لیگ کے نظریہ پاکستان کے حمایتی بن گئے۔ غالباً سولہ برس پہلے ترک موالات کی واپسی، خلافت تحریک کی ناکامی، ملک میں بڑھتی ہوئی فرقہ وارانہ سیاست ۱۹۴۷ء میں کانگریس وزارتیں اور اُس کی حکمت عملی نے ان کو بالکل نئے انداز میں سوچنے پر مجبور کر دیا تھا۔ نظریہ پاکستان کی حمایت نے اکابرین مسلم لیگ کو مولانا کی طرف راغب کیا۔ جناب نواب اسماعیل کی وساطت سے مولانا کی دوبار محمد علی جناح سے سبھی طاقتیں ہوئیں، لیکن مولانا بدستور اپنی آزاد روش پر قائم رہے اور مسلم لیگ کی سیاست سے کوئی مفاہمت نہ کر سکے۔

مولانا آزاد سبجانی سیاست اور مذہب کو الگ نہیں تصور کرتے تھے یہی وجہ ہے کہ سیاسی امور میں بھی وہ محسن انسانیت، حضور صلعم کی زندگی سے ہدایت لیتے تھے چنانچہ اس انداز فکر سے اپنے سرکارِ دو عالم کی زندگی، معاملات اور شخصیت کو منطقیانہ اور فلسفیانہ نظر سے دیکھا۔ رسول کی زندگی کے تمام پہلوؤں کے مطالعہ اور غور و فکر نے آزاد سبجانی کی بصیرت اور فکریں غیر معمولی انقلاب برپا کر دیا تھا۔ آپ رسول کے بے پناہ شیدائی تھے۔ میاں ظفر احمد کے الفاظ میں:-

”..... انھیں سرکارِ دو عالم صلی اللہ علیہ وسلم سے بے پناہ عشق و محبت تھی اور محمد عربی صلی اللہ علیہ وسلم کے مقام و مرتبہ کے اظہار میں عجیب عجیب نکتہ بیان کرتے کہ سننے والے وجد و کیف میں مبتلا ہو جاتے“..... وہ کہا کرتے ”..... محمد کی تعریف کے لیے الفاظ نہیں ہیں۔ وہ بشر کے اوپر ہیں۔ الوہیت کے مظہر ہیں۔ خدائی اپنی طاقت پوری طرح اُن میں جھلکی..... اگر وجود ہے تو وہ صرف محمد ہیں، قرآن میں، منقبت یا حقیقت، لیکن ایک بات خود قرآن کہتا ہے۔ اس کتاب کی پوری حقیقت اس وقت تک نہیں کھلے گی جب تک کہ قیامت نہ آجائے۔ زمانہ گزرتا جائے گا اور حقیقت

کھلتی جائے گی اور جب *Perfection of Humanity* کا وقت آجائے گا تو اس وقت حقیقت محمدی کھل جائے گی... لے۔“

مولانا آزاد سبحانی کا نظریہ تھا کہ ”جس طرح اللہ کی ایک حیثیت ہے اسی طرح مسلمان کی بھی ایک حیثیت ہے یعنی“

”اللہ سب سے بڑا“

”محمد نائب اللہ“

”مسلمان خلیفۃ اللہ۔ نائب محمد“

غرض وہ قرآن اور اللہ کے لائے ہوئے دین اسلام پر فلسفیانہ انداز میں غور کرتے ہوئے بسا اوقات ایسے مقام پر پہنچتے ہیں جہاں پہنچ کر مولانا کہتے ہیں ”قرآن میں ایسے الفاظ آئے ہیں، اگر میں ظاہر کر دوں تو مجھ پیر سے دار و درن کا بھی سامان ہونے لگے۔ اس لیے شریعت اس حد تک نہیں پہنچتی یا نظام ظاہری شریعت اس کو قبول نہیں کرتی ہے۔“ لے

غالباً مولانا کی فلسفیانہ توجیہات اسلام اور مخصوص نظریات نے ان کو عام علما کرام سے دور رکھا اور بعض مخصوص حلقوں میں وہ تنقید کا ہدف بھی بنے۔

مولانا آزاد سبحانی کا مسلمانوں کے اخلاط کے اسباب پر ایک مخصوص نظریہ تھا وہ کہا کرتے تھے:-

”مسلمانوں کے اخلاط کی وجہ فلسفہ کا فقدان ہے۔ فلسفہ کا زوال امام غزالی“

سے شروع ہوتا ہے اور امام تیمیہ نے اس زوال کو مکمل کر دیا جب انھوں نے فرمایا

کہ منطق قلوب کے ڈھیلے کے برابر ہے۔ پس کیا تھا مسلمانوں نے فلسفہ کو ٹھکرا کر شروع

کر دیا اور ان کی عقل کا زوال ہو گیا۔ ان کے اخلاط کی یہی وجہ ہے۔ یورپ مرم کے اٹھا

اس لیے کہ اس کے پاس زندگی کا ایک فلسفہ تھا یعنی حقیقت کی تلاش کو ساتھ ساتھ

عیسائی کی محضیں بھی قائم رکھتا تھا۔ لیکن ایشیائی قوموں کے پاس زندگی کا کوئی فلسفہ

نہیں تھا جس کے لیے وہ جان دے سکیں، یورپ حقیقت کے لیے جان دیتا رہا۔“ لے

لے بحوالہ مقالہ میان نظیر احمد۔ لے بحوالہ مقالہ میان نظیر احمد۔ اللہ رحمہ بہت سے اور بزرگوں نے بھی اس طرح کی

باتیں ہی ہیں اور انہی کے مترادفوں سے شریعت کے باقاعدہ طریقہ کے نام سے ایک پورا فلسفہ کھڑا کر دیا ہے (مدیر) لے بحوالہ

مقالہ میان نظیر احمد۔ دنیا حقیقت کی تلاش میں سرگرداں ہے اور اسلام اسی کائنات اور انسان کی حقیقت ٹھیک ٹھیک

بیان کرتا ہے۔ مسلمانوں کے زوال کا سبب اسی حقیقت سے انحراف ہے۔ اس کا کوئی دوسرا سبب نہیں ہے۔ (مدیر)

مولانا آزاد سبجانی کے اس فلسفیانہ نظریات سے کس حد تک اتفاق ممکن ہے، یہ ایک بحث طلب موضوع ہے، تاہم اس امر سے انکار نہیں کیا جاسکتا کہ مولانا مسلمانوں کے انعطاط و زوال کے متعلق مستقل غور و فکر میں مصروف تھے اور ان کی ایک مخصوص رائے بھی تھی۔

مولانا نے اپنی زندگی کا مقصد، بقول میاں ظفر احمد ”حکومت الہی اور خلافت ربانی“ کے قیام

کو بنالیا تھا۔

”اُن کی ساری تقریر و تحریریں اسی نقطہ کے گرد گھومتی رہتی تھی تقریر چاہے کسی عام اجتماع اور پبلک پلیٹ فارم سے ہو یا نجی صحبت اور نشست میں، اُن کے درس اور لکچر کا ہمیشہ یہی عنوان ہوا کرتا تھا۔ وہ کہا کرتے تھے کہ ایک مسلمان اگر عبادت نہیں کرتا ہے تو وہ فاسق ہے لیکن مسلمان باقی رہتا ہے لیکن اگر مسلمانوں کے پاس خلافت نہیں ہے تو وہ مسلمان نہیں ہے.... مسلمان خلافت کے لیے پیدا کیا گیا ہے۔ اگر سورج کی روشنی ختم ہوگئی تو سورج نہیں رہ سکتا، اس لیے اگر خلافت نہیں ہے تو مسلمان نہیں ہے۔ عبادت نہیں ہے تو فاسق ہے لیکن مسلمان ہے لیکن خلافت کے جانے سے مسلمانیت کا خاتمہ ہے مسلمانوں کی اصل ماہیت اور حقیقت خلافت ہے،“

مولانا آزاد سبجانی نے تحریک ربانی کی ابتدا کے ساتھ ہی دو مختلف جریدے ”ربانیت“ اور ”دعوت“

اپنے فرزند حسن سبجانی صاحب کی نگرانی اور اہتمام میں لکھنؤ سے جاری کیے۔ مولانا نے تعلیمی اور دینی تبلیغ کے فروغ کے لیے غالباً سب سے پہلے ہندوستان میں مراسلاتی یونیورسٹی کا تصور پیش کیا اور عملاً اسے کر دکھایا۔

مولانا نے اپنی گونا گوں مصروفیات کے باوجود ایشیا اور یورپ کے مختلف ممالک کا سفر کیا جس کی وجہ سے اُن کے مشاہدات اور تجربات کو بہت استحکام ملا، غالباً مولانا کا پہلا سفر ۱۹۳۵ء میں جاز کا تھا۔ اس سفر سے چند ماہ پیشتر مولانا ایسٹ انڈین ریلویز کے ملازمین کے حقوق کے مطالبہ کے سلسلہ میں گئی ایک تقریر کی یادداشتیں میں لکھنؤ جیل میں قید کر دیے گئے تھے۔ رہائی کے بعد

سٹلہ بحوالہ مقالہ میاں ظفر احمد۔ اس گنبنگ عبارت کا سمجھنا آسان نہیں ہے۔ معلوم ہوتا ہے کہ مولانا کا ذہن اسلام کے بارے میں صاف نہیں تھا۔ (مدیر) سٹلہ انٹرویو حسن سبجانی صاحب۔ سٹلہ ایفٹا سٹلہ یہ دلچسپ حقیقت ہے کہ اس وقت ملک میں غالباً کوئی اہم سیاسی شخص قید فرنگ میں نہ تھا۔

مولانا براہِ مبہمی، تمام تر بے سروسامانیوں کے ساتھ جدہ اور پھر مکہ معظمہ پہنچے۔ مکہ معظمہ میں پرانے رفیقِ داؤد غزنوی کے توسط سے شاہی مہمان بن گئے۔ حج کے خاتمہ کے بعد مولانا غزنوی نے ہندوستانی زعما کے اس وفد میں باصرہ مولانا آزاد سبجانی کو بھی شریک کر لیا جو شاہ کی مہمان نوازی کا شکر یہ ادا کرنے جا رہا تھا۔ شاہ عبدالغزیز بن شاہ سعود نے مولانا سے عرب عوام اور حکومت کے متعلق سوال کیا۔ کوئی اور ہوتا تو لرغیف کے پل باندھ دیتا، یا مصلحت سے کام لے کر دو چار تعریفیں جملے کہہ کر حقیقت حال چھپا جاتا۔ لیکن مولانا کا مزاج ہی دوسرا تھا۔ وہ حق بات ہر قیمت پر کہنے کے قائل تھے اور اسی انداز فکر نے انھیں تجویزِ مکمل آزادی کی ناکامی کے بعد کانگریس اور مسلم لیگ سے منحرف کر دیا تھا۔ چنانچہ مولانا نے بہت ادب لیکن صاف گوئی سے کہا:

”میں خود ایک غریب ملک سے تعلق رکھتا ہوں لیکن میں نے جو غربت کے مناظر مکہ اور مدینہ اور جدہ میں دیکھے ہیں وہ روح فرسا اور دل شکن ہیں۔ مولانا نے مزید کہا ”انگریزی اثرات کے توسط سے مغربی تہذیب کا تسلط بڑھتا جا رہا ہے، مذہب سے دلچسپی کم ہوتی جا رہی ہے اس لیے حکومت کو فکر کرنی چاہیے کہ غریبی دور ہوا اور مغربیت کا سدباب ہو۔“

شاہ نے اس بے باکی کو ناپسند کیا تاہم مہمان سمجھ کر درگزر سے کام لیا۔ وفد جب لوٹا تو مولانا غزنوی شکایت کی کہ مولانا کا رویہ محتاط ہونا چاہیے تھا۔ لیکن مولانا کا جواب تھا۔ ”یہ انداز گفتگو بھی جہاد کا حصہ ہے۔“ ۱۹۳۶ء میں فرقہ وارانہ سیاست، فسادات، مسلم لیگ اور کانگریس کی سیاسی چپقلشیں، مولانا کو ذہنی انتشار میں ڈالتی گئیں۔ مسلم لیگ سے بنیادی اختلافات کے باوجود وہ مسلم لیگ کی فرقہ وارانہ سیاست سے بہت قریب آ گئے۔ مولانا آزاد سبجانی نے جمیعتہ العلماء ہند کے اثرات کو زائل کرنے کے لیے ”جمیعتہ الاسلام“ کی بنیاد ڈالی۔ جمیعتہ الاسلام کا پہلا اجلاس ۱۹۳۶ء میں کلکتہ میں منعقد ہوا۔ مولانا اس کے پہلے صدر تھے۔ اپنی طویل تقریر میں مولانا نے جمیعتہ العلماء ہند پر شدید تنقید میں کہا کہ قومی سیاست کی حامی جمیعتہ العلماء کی مولانا نے جو مخالفت کی اس کی وجہ سے بنگال میں مسلم لیگ کا زور بہت بڑھ گیا اور مولانا ابوالکلام آزاد کے اثرات کم ہو گئے۔

سہ انٹرویو حسن سبجانی صاحب سہ انٹرویو حسن سبجانی صاحب سہ انٹرویو حسن سبجانی صاحب

تقسیم ہند اور اُس کے اثرات کے نتیجے میں مولانا آزاد سبجانی کے سیاسی نظریات میں بہت تبدیلی آچکی تھی۔ وہ ۱۹۴۷ء تک قومی سیاست میں جمہوریت اور غیر فرقہ وارانہ سیاست کے حامی اور علمبردار تھے۔ اب ان کا نظریہ یہ تھا کہ ہندوستانی حکومت ایک غیر سیکولر حکومت ہے۔ ان کا خیال یہ تھا کہ مسلمانوں کو اپنی اساس پر قائم رہتے ہوئے، کیونسلٹ پارٹی میں شامل ہو جانا چاہئے۔ کیونکہ ہندوستانی کلمہ آزادی عارضی ہے اور ملک جلد ہی کیونسلٹوں کے حملہ کی زد میں آکر منلوب ہو جائے گا۔

مولانا آزاد سبجانی کی بہت سی کتابیں اور مقالے شائع ہو چکے ہیں جن میں 'الکلیات' (فلسفہ) مقدمہ تفسیر ربانی، زبور ربانی (غزلوں اور نظموں کا مجموعہ) سیرت محمدی، سفر نامہ یورپ اور امریکہ، ارکان خمسہ، فلسفۃ الربانیہ (عربی) قابل ذکر ہیں۔ علاوہ ازیں مولانا نے انگریزی میں بھی کئی رسالے لکھے ہیں جن میں سے ایک *"The Teaching of Islam in the Light of Rabba-niyat"* امریکہ میں شائع ہوا ہے۔

مولانا آزاد سبجانی کی زندگی سیما کی طرح گزری۔ وہ کبھی کسی جگہ جم کر نہ رہ سکے۔ گوکہ ان کا آبائی وطن سکندر پور (بلیا) تھا، لیکن اقامتی وطن گورکھ پور بنالیا تھا، لیکن وہ گورکھ پور میں بھی گاہے گاہے ہی تشریف لے جاتے۔ ساری عمر سفر اور سیاحتی میں گزار دی۔ وفات سے چند برس پہلے مختلف امراض نے صحت پر اثر ڈالنا شروع کر دیا تھا۔ ضعیفی بھی ایسا رنگ دکھا رہی تھی، لیکن مولانا کے عزم و جوش میں اب بھی وہی توانائی تھی جو ان کی جوانی کے وقت تھی۔ سفر سے بالکل ہراساں نہ ہوتے اور خاص طور سے سیرت کے جلسوں میں ضرور شرکت کرتے۔ قوم و ملت کی خدمت بھی آزادانہ طریقے سے جاری تھی۔ جلسوں میں ڈیری آسون (جنوبی بہار) سے سیرت کے جلسہ میں شرکت کی دعوت ملی۔ شدید گرمی اور لو کی پردا

سے انٹرویو حسن سبجانی صاحب سے یہی نسخہ تو سمجھ میں نہیں آ رہا ہے۔ مسلمان اپنی اساس پر قائم رہتے ہوئے کس طرح کیونسلٹ پارٹی میں شامل ہو سکتے ہیں۔ مسلمان کے دین کی اساس کتاب و سنت پر ہے۔ کیا روس، چین اور خود ہندوستان کی کیونسلٹ پارٹی میں جو مسلمان ممبر ہیں وہ اپنی اساس پر قائم ہیں؟ جب تک آپ اپنی اساس کو چھوڑ نہیں دیتے کیونسلٹ پارٹی کے ممبر نہیں بن سکتے۔ (مدیر) سہ انٹرویو حسن سبجانی صاحب۔ مولانا کے اس نظریہ میں کس حد تک اعتدال ہے اس سے قطع نظر یہ امر قابل توجہ ہے کہ آزادی کے پندرہ سال بعد ہی چین ہندوستان پر حملہ آور ہوا۔ سہ سیرت محمدی کا بظلم ترجمہ اسٹاک فاؤنڈیشن شائع کر چکی ہے۔ انٹرویو حسن سبجانی صاحب۔

کے بغیر شریک جلسہ ہوئے لیکن واپسی میں لوگ گئی۔ بیماری ہی کے عالم میں شمالی بہار کے مقام بگہا گئے، بیماری بڑھ گئی تو برائے علاج لکھنؤ پہنچے۔ اسپتال داخل کئے گئے، لیکن مولانا کو احساس ہو چکا تھا کہ آخری وقت آن پہنچا ہے۔ بعد اصرار بیماری کے عالم ہی میں گوکھپور آئے، چند دنوں بعد ۲۲ جون ۱۹۵۷ء کو عالم فانی سے عالم جاودانی کی طرف کوچ کر گئے۔ محمد نظام پور واقع کچی باغ میں آسودہ خاک ہوئے۔

مولانا آزاد سبجانی کے ملاحین اور معتقدین کی بڑی تعداد ہندو پاک میں موجود ہے۔ مولانا حسرت موہانی اُن کے قریبی مہنوا اور رفیق تھے۔ پاکستان میں سرکردہ افراد میں مولانا راغب احسن اور جناب ابوالہاشم خاص طور پر قابل ذکر ہیں۔ ۱۹۷۷ء میں ملک کی تقسیم کے بعد ان کے ماحول کی کثیر تعداد پاکستان منتقل ہو گئی، انہوں نے مولانا کو پاکستان کی شہریت اختیار کرنے کے تقاضے کیے لیکن مولانا اس کے لیے کبھی تیار نہ ہو سکے اور بالآخر ہندوستان ہی کو اپنا وطن سمجھا یہیں رہے اور یہیں سپرد خاک ہوئے، اس فیصلہ کے لیے بھی مولانا کو بڑی قیمت چکانی پڑی۔

حق مغفرت کرے عجب آزاد مرد تھا

سہ انٹرویو حسن سبجانی صاحب سہ بجوالہ مقالہ میاں ظفر احمد صاحب سہ انٹرویو حسن سبجانی صاحب

تصانیف سید جلال الدین عمری

50-	بچے اور اسلام	50-6	معروف و منکر
8-00	اسلام کی دعوت	5-00	خدا اور رسول کا تصور۔ اسلامی تعلیمات میں
1-25	اسلام اور اس کی دعوت	3-00	انسان اور اس کے مسائل
-75	اسلام اور وحدت نبی آدم	13-00	عورت۔ اسلامی معاشرہ میں
-70	انسانوں کی خدمت	3-50	عورت اور اسلام
-70	دولت میں خدا کا حق	2-00	مسلمان خواتین کی ذمہ داریاں

مرکزی مکتبہ اسلامی۔ دہلی ۷۱